

بَیِّنَاتُ النُّبُوَّةِ اِمَامُ الْاِسْلَامِ اَبُو بَكْرٍ صَدِيقُ الْاَمِينِ

خانہ کعبہ الدکتور

صالح ابن حمید حفظہ اللہ سے ایک انٹرویو

تحریر: جناب بشیر انصاری - لیکن مجلس ادارت

۲۲ مارچ کے سانحہ نے جہاں ہماری متاع گر نمایا چھین لی ہے وہاں اس نے ہمیں ایسے زخم دیئے ہیں جو مدتوں مندمل نہ ہو سکیں گے۔ یہ سانحہ ہماری تاریخ کا ایسا سانحہ ہے جو المانکی میں اپنی مثال نہیں رکھتا۔ ستم یہ بھی ہے کہ اس سانحہ کو ایک سال کا عرصہ ہوا چاہتا ہے۔ مگر قاتل ابھی تک گرفتار نہیں ہو سکے۔ ادھر ملک میں احتجاجی تحریک زوروں پر تھی اور ہر رمضان کی آمد آمد تھی۔

ظاہر ہے رمضان المبارک میں احتجاجی تحریک کو اسی بھرپور انداز سے جاری رکھنا مشکل تھا۔ تاہم احتجاج کا انداز بدل گیا۔ تبلیغی جلسے، احتجاجی جلسوں کی صورت اختیار کر گئے۔ انہیں دنوں شہدائے الہدیث پر غموں اور شہید ملت علامہ احسان الہی ٹیبلیر پر خصوصاً دوپہریں زیر ترتیب تھیں۔ اولاً ہماری کتاب علامہ طہیرؒ — ایک عہد — ایک تحریک، جسے ہم اپنے فاضل دوست جناب قاضی محمد اسلم صاحب سیف فیروز پوری بدیر علیٰ بحسبہ تعلیم الاسلام مامون کانجن کے اشتراک عمل سے مرتب کر رہے ہیں۔

ثانیاً، ترجمان الحدیث کا یہ شہدائے الہدیث نمبر۔ انکی تکمیل کیلئے سعودی عرب اور کویت کا سفر ضروری تھا تاکہ شہید ملت کے علمی نقوش سے خصوصی اشاعتوں کو مزین کیا جائے۔

چنانچہ ہم نے جناب قاضی صاحب اور مولانا محمد یوسف ضیاء صاحب اہر جمعیت الہدیث ضلع گوجرانوالہ سے ادائیگی عمرہ کا پروگرام بنایا۔ قاضی صاحب توسیدے جہد پہنچ گئے، راقم الحروف اور مولانا محمد یوسف صاحب ضیاء نے راستہ

کویت، سعودی عرب جانے کا فیصلہ کیا۔ چنانچہ ہم رمضان المبارک کے آخری عشرہ میں کویت پہنچے۔ حاجی عبدالغنی صاحب کے ہاں قیام رہا۔ البتہ مولانا عارف جاوید صاحب، کھدی، قاری نعیم صادق صاحب ملک، مولانا محمد بشیر صاحب الطیب، جناب یوسف توفیق، جناب محمد یوسف، محمد اسلم صاحب اور دیگر احباب کی رفاقت اور مسافر نوازی نے موسم کی شدت کے باوجود روزے کا احساس تک نہ ہونے دیا۔ یہاں پانچ روز قیام رہا۔ مختلف شیوخ سے ملاقاتیں ہوئیں۔ یہاں کے احباب نے بھی حضرت علامہ کی شہادت کو بید محسوس کیا۔ اور ہر حساس شخص کو اس سانحہ پر غمگین پایا۔

کویت کے علمی حلقوں میں حضرت علامہ شہید کی تحقیقی کتابوں اور عربی تقاریر کا بڑا شہرہ تھا۔ گھر گھر تقاریر کی کیشیں بڑے ذوق و شوق کے ساتھ سنی جاتی ہیں۔ کویت کے سلفی نوجوان حضرت علامہ کی دینی و ملی خدمات کے دلاوہ شیا نہیں۔ کویت کے اخبارات اور علمی جرائد میں علامہ شہید پر بہت سے مضامین لکھے گئے ہیں۔ اور لکھے جائیں گے۔

ہم عید الفطر سے تین روز قبل کویت سے جدہ پہنچے۔ اپنے پروگرام کی اطلاع بذریعہ فون دے دی تھی۔ چنانچہ عزیز شیخ شہید شیر، حافظ عبدالکرم صاحب رئیس کلمۃ البنات ڈیرہ غازیخان اور مولانا محمد شریف صاحب چنگوانی مدیر مرکز ابن القاسم الاسلامی ملتان ہوائی اڈا پر موجود تھے۔ امیگریشن دعوہ سے فارغ ہو کر احرام باندھا اور شیخ عبدالکرم کی کار پر مکہ مکرمہ روانہ ہو گئے۔ نماز ظہر حرم شریف میں ادا کر کے عمرہ کیا۔ اور اللہ کا لاکھ لاکھ شکر ادا کیا جس نے اپنے گھر کی بار بار زیارت کی توفیق بخشی ہے۔ پھر احباب سے ملاقات کر کے سفر کا احساس بھی باقی نہ رہا۔ طائف سے حاجی عبدالملک صاحب، ابہا سے میاں منظور احمد صاحب طاہر، ریاض سے عبدالقادر گوندل صاحب اور حافظ عبدالغفور صاحب تشریف لائے ہوئے تھے۔ مکہ مکرمہ میں حاجی سراج دین صاحب، مولانا محمد ابراہیم صاحب خادم قصوری، قاری محمد شفیع صاحب، نجم قصوری، مولانا عبدالغفار صاحب ریگان، شیخ محمد لقمان صاحب سلفی، مولانا صدیق الحسن صاحب ہزاروی، مولانا محمد حنیف ملتان صاحب، شیخ عبدالوکیل صاحب ہاشمی اور مولانا عبدالرب صاحب سے خوب ملاقاتیں ہوئیں۔ اور شیخ عبدالکرم صاحب کے ہاں قیام رہا۔ ہر مجلس میں سانحہ لاہور اور شہداء اہلحدیث کا تذکرہ ہوتا رہا۔ احباب، تقبیل کی صورت حال

پر گہری تلویش کا اظہار کرتے رہے۔

عید الفطر، مدینہ منورہ میں ادا کرنے کا پروگرام تھا چنانچہ شیخ عبدالمکرم صاحب ہمیں اپنی کار میں مدینہ منورہ لے گئے۔ عزیزی شاہد بشیر بھی پانچ چھ روز ہمارے ساتھ ہی رہے اور عبدالسلام یعقوب صاحب کے ہاں قیام کیا۔ شیخ عبدالقادر حبیب اللہ السدھی، الشیخ ابو معاذ، ڈاکٹر ربیع صاحب، مولانا فضل تہاروی، مولانا شمس الدین صاحب افغانی، مولانا محمد اسلم صاحب حنیف، حافظ محمد اکرام صاحب سندھی، شیخ عبدالرحمن صاحب سندھی اور دیگر احباب سے خوب ملاقاتیں ہوئیں یہاں کے احباب بھی سانحہ لاہور کے بارے میں بے حد متفکر تھے۔ مدینہ منورہ کی طرف سے طلبہ اور متعدد احباب نے بتایا کہ حضرت علامہ احسان الہی ظہیرؒ کے جنازہ سے بڑا جنازہ اس سے قبل ہم نے نہیں دیکھا۔ پھر جنت البقیع میں امام مالکؒ کے پہلو میں تدفین ہوئے نصیب کی بات ہے۔

یہ رتب بلند ملا جس کو مل گیا

بہم مدعی کے واسطے دار و درن کہاں؟

مدینہ منورہ واپسی پر ایرکنڈلشنڈ بس پر سفر کیا۔ اس بار مولانا محمد اسماعیل صاحب علیم (ساہوال)، بھی شریک سفر تھے۔ مکہ مکرمہ پہنچ کر مختلف شیوخ سے ملاقاتوں کا پروگرام تھا۔ فی الحال امام کعبہ الکتور صالح ابن حمید استاذ جامعہ ام القریٰ سے ملاقات کے تاثرات پیش کرتے ہیں۔ الکتور صالح ابن حمید حفظہ اللہ سے ہماری دیرنیہ یاد اللہ ہے۔ اسی کے ان کے والد مرحوم ساتھ الشیخ عبداللہ ابن حمیدؒ ہمارے نہایت ہر باقی بزرگ تھے ان کی شفقتوں اور اللہ کے فضل و کرم سے ہمیں متعدد بار حج و عمرہ کی سعادتیں نصیب ہوئیں۔ مرحوم کی متعدد عربی کتابوں کو ہم نے اردو اور انگریزی میں شائع کیا۔ اور انہوں نے ہماری بڑی حوصلہ افزائی فرمائی۔ مرحوم مجلس قضاء الاعلیٰ کے رئیس، حنفی کبار العلماء، مجلس فقہی اور رابطہ عالم اسلامی کی مجلس تاسیسی کے رکن تھے۔ آپ اشرف الدینی کے بھی رئیس رہے۔ آپ کا صدر دفتر ریاض میں تھا۔ قیام مکہ مکرمہ کے دوران آپ حرم میں درس دیتے۔ آپ بڑے محقق، ماہر قانون اور جید عالم تھے۔ ۱۹۸۲ء میں آنکا انتقال ہوا۔

انہیں کے نامور فرزند الکتور صالح ابن حمید حفظہ اللہ بھی بڑی فاضل شخصیت بہترین خطیب، اور ماہر استاذ ہیں۔ ایک روز صبح دس بجے ان کی قیام گاہ پر حاضر ہوئے۔ عبدالمکرم صاحب، مولانا محمد لیسف صاحب ضیاء، مولانا عبدالغفار

صاحب ریحان اور عزیز نیک سنا لہذا شہید ہوا تھا۔ جناب عبدالغفار صاحب ریحان، ترمذی کے فرائض سرانجام دے رہے تھے۔ علیک سلیک اور مشروبات وغیرہ سے ناروغ ہو کر اصل مدعا بیان کیا کہ حضرت علامہ احسان الہی علیہ رحمۃ کے بارے میں اپنے تاثرات بیان کرنے کے لیے تیار ہو گئے۔ شیخ صاحب نے بتایا کہ حضرت علامہ شہید سے ایک بار ہی ملاقات کا موقع ملا ہے۔ وہ جامعہ امام القرطبی میں تشریف لائے اور اساتذہ کی محفل میں ان کی گفتگو سے محفوظ ہوا تھا البتہ ان کی دو تین کتابیں پڑھنے کا ضرور موقع ملا ہے۔ میرے استفسار پر شیخ صاحب نے فرمایا کہ حضرت علامہ عربی میں اپنے الگ حکیمانہ اسلوب تحریر کے موجد تھے۔ انہوں نے کسی کا اسلوب نہیں اپنایا ان کی تحریر میں عجیب قسم کا بانچس تھا۔ زبان پر کمال قدرت، اظہار خیال پر مکمل قابو، انداز میں خود اعتمادی، اسلوب میں گفتگو اور پیرائہ اظہار میں تازگی تھی۔ عجبی ہونے کے باوجود ان کے لہجہ سے عربیت ٹپکتی تھی۔ انہوں نے فرق پر جتنی کتابیں لکھی ہیں ان کے حوالوں پر مکمل اعتماد کیا جاسکتا ہے جو کچھ انہوں نے لکھا ہے۔ انہی کی کتابوں کے حوالوں سے کچھ ہے۔ اور حوالے نہایت دیا تباری کے ساتھ پیش کیے ہیں علامہ مرحوم بنیادی طور پر خطیب تھے اس لیے ان کی تحریر میں خطابت کا رنگ نمایاں ہے ان کے انداز گفتگو، طریق استدلال پر تو گفتگو ہو سکتی ہے مگر ان کے حوالوں، مصادر اور مراجع کو جھٹلایا نہیں جاسکتا۔

— میرے ایک ضمنی سوال پر شیخ صاحب نے فرمایا کہ مولانا ابوالحسن علی ندوی سے علامہ مرحوم کی عربی تحریر میں زیادہ پختہ پن ہے۔ جس طرح ان کی خطابت میں ابشار کا بہاؤ اور پہاڑوں کا جلال تھا۔ اسی طرح ان کی تحریر میں جلال بھی ہے اور جمال بھی۔ شیخ صاحب نے یہ بھی فرمایا کہ علامہ مرحوم کی کتابوں پر دکتورہ ہونا چاہیے۔ تاکہ ان کی اہمیت و معنویت مزید اجاگر ہو سکے۔

جب میں نے مولانا مودودیؒ اور علامہ مرحوم پر اظہار خیال کی درخواست کی تو انہوں نے فرمایا کہ مولانا مودودیؒ نے خامی عمر پائی ہے۔ وہ ایک جماعت کے بانی تھے۔ ان کی کتابوں کے عربی میں ترجمے ہوئے ہیں۔ اس کے برعکس علامہ مرحوم نے بہت تھوڑی عمر پائی ہے اور براہ راست عربی میں کتابیں لکھی ہیں۔ حقیقت یہ ہے کہ انہوں نے تھوڑی عمر میں بہت زیادہ کام کیا ہے۔ اور انہوں نے حقانی کو خلوص اور سچائی کے ساتھ اہل علم کے سامنے پیش کیا ہے۔ اور انہوں نے اپنی کتابوں میں معلومات کا بڑا ذخیرہ جمع کر دیا ہے۔

باقی ۱۴۷۷ پر